

فعل امر حاضر

۱: ۳۵ اب تک ہم نے فعل ماضی اور فعل مضارع کے استعمال کے متعلق کچھ قواعد سیکھے ہیں۔ اب ہمیں فعل امر سیکھنا ہے۔ جس فعل میں کسی کام کے کرنے کا حکم پایا جائے اسے فعل امر کہتے ہیں۔ مثلاً ہم کہتے ہیں ”تم یہ کرو“۔ اس میں ایسے شخص کے لئے حکم ہے جو حاضر یعنی سامنے موجود ہے۔ یا ہم کہتے ہیں ”اسے چاہئے کہ وہ یہ کرے“۔ اس میں ایسے شخص کے لئے حکم ہے جو غائب ہے یعنی سامنے موجود نہیں ہے۔ اسی طرح ہم کہتے ہیں کہ ”مجھ پر یہ لازم ہے کہ میں یہ کروں“۔ اس میں خود متکلم کے لئے ایک طرح سے حکم ہے۔ اب اس سبق میں ہم پہلے صیغہ حاضر سے فعل امر بنانے کا طریقہ سیکھیں گے۔

۲: ۳۵ فعل امر کے ضمن میں ایک اہم بات یہ بھی نوٹ کر لیں کہ یہ ہمیشہ فعل مضارع میں کچھ تبدیلیاں کر کے بنایا جاتا ہے۔ اب امر حاضر بنانے کے لئے مندرجہ ذیل اقدامات کرنے ہوں گے :

- (۱) صیغہ حاضر کی علامت مضارع (ت) ہٹادیں۔
- (۲) علامت مضارع ہٹانے کے بعد مضارع کا پہلا حرف ساکن آئے گا۔ اسے پڑھنے کے لئے اس سے پہلے ایک ہمزہ الوصل لگا دیں۔
- (۳) مضارع کے عین کلمہ پر اگر ضمہ (پیش) ہے تو ہمزہ الوصل پر بھی ضمہ (پیش) لگا دیں اور اگر مضارع کے عین کلمہ پر فتحہ (زبر) یا کسرہ (زیر) ہے تو ہمزہ الوصل کو کسرہ (زیر) دیں۔
- (۴) مضارع کے لام کلمے کو مجزوم کر دیں۔

مندرجہ بالا چار قواعد کی روشنی میں تَنْصُرُ سے فعل امر اَنْصُرُ (تو مدد کر)

تَذَهَّبُ سے اِذْهَبْ (توجا) اور تَضْرِبُ سے اِضْرِبْ (تومار) ہو جائے گا۔
 ۳ : ۴۵۔ ظاہر ہے کہ فعل امر حاضر کی گردان کے کل صیغے چھ ہی ہوں گے۔ امر
 حاضر کی مکمل گردان درج ذیل ہے :

واحد	تثنیہ	جمع	
فَعَلَ	فَعَلَا	فَعَلُوا	مذکر
تَوَاحِدًا	تَمَدُّدًا	تَمَسُّدًا	مخاطب
فَعَلْنَ	فَعَلَا	فَعَلْنَ	مؤنث
تَوَاحِدًا	تَمَدُّدًا	تَمَسُّدًا	مؤنث

۳ : ۴۵ اس بات کو یاد رکھیں کہ فعل امر کا ابتدائی الف چونکہ ہمزة الوصل ہوتا ہے اس لئے ما قبل سے ملا کر پڑھتے وقت یہ تلفظ میں گر جاتا ہے جبکہ تحریر آموجو رہتا ہے۔ مثلاً اَنْضُرْ سے وَاَنْضُرْ اور اِضْرِبْ سے وَاِضْرِبْ وغیرہ۔

ذخیرۃ الفاظ

تَعَالَ = تو (ایک مرد) آ	هُنَاكَ = وہاں
قُوَّةَ (ف) = پڑھنا	هَهُنَا = یہاں
جَعَلَ (ف) = بنانا	رَزَقَ (ن) = عطا کرنا دینا
فَعَلَتْ (ن) = عملت کرنا	سَجَدَ (ن) = سجدہ کرنا
رَكَعَ (ف) = رکوع کرنا	نَظَرَ (ن) = دیکھنا

مشق نمبر ۴۴ (الف)

مندرجہ ذیل افعال سے امر حاضر کی گردان کریں اور ہر صیغہ کے معنی لکھیں :

۱- عَبَدَ (ن) = عبادت کرنا ۲- شَرِبَ (س) = پینا ۳- جَعَلَ (ف) = بنانا

مشق نمبر ۴۴ (ب)

مندرجہ ذیل جملوں کا اردو میں ترجمہ کریں :

(۱) تَعَالَى يَا مُحَمَّدُ وَاجْلِسْ عَلَى الْكُرْسِيِّ فَاشْرَبِ الْقَهْوَةَ-

(۲) يَا أَحْمَدُ! اقْرَأْ شَيْئًا مِنَ الْقُرْآنِ لِأَسْمَعَ قِرَاءَتِكَ-

———— (مِنَ الْقُرْآنِ) ————

(۳) يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ-

(۴) رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ-

(۵) يَا مَرْيَمُ اقْنُتِي لِرَبِّكِ وَاسْجُدِي وَارْكَعِي مَعَ الرَّاكِعِينَ-

مشق نمبر ۴۴ (ج)

مذکورہ بالا جملوں کے درج ذیل الفاظ کی اعرابی حالت بیان کریں نیز اس کی وجہ

بھی بتائیں۔

(۱) وَاجْلِسْ (۲) فَاشْرَبِ (۳) الْقَهْوَةَ (۴) اقْرَأْ (۵) لِأَسْمَعَ (۶) قِرَاءَتِكَ

(۷) بَلَدًا آمِنًا (۸) وَارْزُقْ (۹) وَاسْجُدِي (۱۰) الرَّاكِعِينَ

فعل امر غائب و متکلم

۱: ۳۶ صیفہ غائب اور متکلم میں جو فعل امر بنتا ہے اسے ”امر غائب“ کہتے ہیں۔ عربی گرامر میں صیفہ متکلم کے ”امر“ کو امر غائب میں اس لئے شمار کیا جاتا ہے کہ دونوں (امر غائب یا متکلم) کے بنانے کا طریقہ ایک ہی ہے۔

۲: ۳۶ پیرا گراف ۲: ۳۳ میں ہم نے کہا تھا کہ مضارع کو جزم دینے والے حروف ”لام امر“ اور ”لایٰ نہی“ پر آگے بات ہوگی۔ اب یہاں نوٹ کیجئے کہ ”امر غائب“ اسی لام امر (ل) سے بنتا ہے۔ اور اس کا اردو ترجمہ ”چاہئے کہ“ سے کیا جاتا ہے۔ اس کے بنانے کا طریقہ یہ ہے کہ فعل مضارع کے صیفہ غائب اور متکلم کے شروع میں (علامت مضارع گرائے بغیر) لام امر (ل) لگادیں اور مضارع کا لام کلمہ مجزوم کر دیں۔ جیسے یَنْضُرُ (وہ مدد کرتا ہے) سے لِيَنْضُرْ (اسے چاہئے کہ مدد کرے)۔ امر غائب کی مکمل گردان (متکلم کے صیغوں کے ساتھ) درج ذیل ہے۔

لِيَفْعَلْ	لِيَفْعَلَا	لِيَفْعَلُوْا
اس (ایک مرد) کو چاہئے کہ کرے	ان (دو مردوں) کو چاہئے کہ کریں	ان (سب مردوں) کو چاہئے کہ کریں
لِيَفْعَلْ	لِيَفْعَلَا	لِيَفْعَلْنَ
اس (ایک عورت) کو چاہئے کہ کرے	ان (دو عورتوں) کو چاہئے کہ کریں	ان (سب عورتوں) کو چاہئے کہ کریں
لِيَفْعَلْ	لِيَفْعَلْ	لِيَفْعَلْ
مجھے چاہئے کہ کروں	ہم (دو) کو چاہئے کہ کریں	ہم (سب) کو چاہئے کہ کریں

۳: ۳۶ اب تک آپ چار عدد ”لام“ پڑھ چکے ہیں (ایک عدد ”ل“ اور تین عدد ”ل“) یہاں مناسب معلوم ہوتا ہے کہ ان کا اکٹھا جائزہ لے لیا جائے تاکہ ذہن میں

کوئی الجھن باقی نہ رہے۔

(۱) لام تاکید (لِ) : زیادہ تر یہ مضارع پر نون خفیہ اور ثقیلہ کے ساتھ آتا ہے۔ اور تاکید کا مفہوم دیتا ہے۔ اگر سادہ مضارع پر آئے تو صرف اس کے مفہوم کو زمانہ حال کے ساتھ مخصوص کرتا ہے۔

(۲) حرف جار (لِ) : یہ اسم پر آتا ہے اور اپنے بعد آنے والے اسم کو جر دیتا ہے۔ اس کے معنی عموماً ”کے لئے“ ہوتے ہیں۔ جیسے لِمُسْلِمِ (کسی مسلمان کے لئے)۔

(۳) لام کئی (لِ) : یہ مضارع کو نصب دیتا ہے اور ”تاکہ“ کے معنی دیتا ہے۔ جیسے لِنَسْمَعِ (تاکہ وہ سنے)۔

(۴) لام امر (لِ) : یہ مضارع کو مجزوم کرتا ہے اور ”چاہئے کہ“ کے معنی دیتا ہے۔ جیسے لِنَسْمَعِ (اسے چاہئے کہ وہ سنے)۔

۴۶ : ۴ فعل مضارع کے جن پانچ صیغوں میں لام کلمہ پر ضمہ (پیش) ہوتی ہے ان میں لام کئی اور لام امر کی پہچان آسان ہے جیسا کہ لِنَسْمَعِ اور لِنَسْمَعِ کی مثالوں میں آپ نے دیکھ لیا۔ لیکن باقی صیغوں میں مضارع منصوب اور مجزوم ہم شکل ہوتے ہیں جیسے لِنَسْمَعُوا۔ اب یہ کیسے پہچانا جائے کہ اس پر لام کئی لگا ہے یا لام امر؟ اس ضمن میں نوٹ کر لیں کہ عموماً عبارت کے سیاق و سباق اور جملہ کے مفہوم سے ان دونوں کی پہچان مشکل نہیں ہوتی۔ البتہ اگر آپ لام کئی اور لام امر کے استعمال میں ایک اہم فرق ذہن نشین کر لیں تو انہیں پہچاننے میں آپ کو مزید آسانی ہو جائے گی۔

۴۶ : ۵ لام کئی اور لام امر میں وہ اہم فرق یہ ہے کہ لام امر سے پہلے اِگْر وَا یَا فِ آجائے تو لام امر ساکن ہو جاتا ہے جبکہ لام کئی ساکن نہیں ہوتا۔ مثلاً فَلَیَخْرُجْ (پس اس کو چاہئے کہ نکل جائے) وَ لَیَکْتُبْ (اور اسے چاہئے کہ لکھے)۔ یہ دراصل فَلَیَخْرُجْ اور وَ لَیَکْتُبْ ہی تھا مگر شروع میں فِ اور وَ لے آکر لام امر کو ساکن کر

دیا۔ جبکہ وَلَيَكْتُبْ کے معنی ہوں گے (اور تاکہ وہ لکھے)۔ نوٹ کریں کہ یہاں بھی شروع میں وَ آیا ہے لیکن اس نے لام کئی کو ساکن نہیں کیا۔ امید ہے کہ آپ لام امر اور لام کئی کے اس فرق کو اچھی طرح ذہن نشین کر لیں گے۔

ذخیرۃ الفاظ

رَجِمَ (س) = رحم کرنا	ظَلَّابٌ = طالب (علم) کی جمع
لَعِبَ (س) = کھیلنا	شَرَحَ (ف) = کھولنا، واضح کرنا
شَهِدَ (س + ک) = گواہی دینا	رَكِبَ (س) = سوار ہونا
جَهَدَ (ف) = محنت کرنا	ضَحِكَ (س) = ہنسا

مشق نمبر ۳۵ (الف)

مندرجہ ذیل افعال سے امر غائب و محکم کی گردان کریں اور ہر صیغہ کے معنی لکھیں۔

(۱) اَكَلَ (ن) = کھانا (۲) سَبَّخَ (ف) = تیرنا (۳) رَجَعَ (ض) = واپس آنا

مشق نمبر ۳۵ (ب)

مندرجہ ذیل جملوں کا اردو میں ترجمہ کریں :

(۱) اِرْحَمُوا مَنْ فِي الْاَرْضِ لِيَرْحَمَكُمْ مَنْ فِي السَّمَاوَاتِ۔

(۲) فَلْيَضْحَكُوا قَلِيلاً۔ (مِنَ الْقُرْآنِ)

(۳) لِيُشْرِحِ الْمُعَلِّمِ الدَّرْسَ لِيَفْهَمِ الظُّلَّابُ۔

(۴) لَتُعْبُدُوا رَبَّنَا وَلَتَحْمَدُنَّ۔

(۵) لَتَشْهَدَنَّ أَنَّ اللَّهَ رَبُّنَا لَتَدْخُلَ الْجَنَّةَ۔

(۶) فَلْيَنْصُرُوا الْمُسْلِمِينَ لِيَنْجَحُوا۔

(۷) فَلْيَعْمَلْ عَمَلًا صَالِحًا - (مِنَ الْقُرْآنِ)

عربی میں ترجمہ کریں :

(۱) ہمیں ان سب عورتوں کو چاہئے کہ وہ قرآن پڑھیں۔ (۲) ہمیں چاہئے کہ ہم عصر کے بعد کھلیں (۳) اسے چاہئے کہ وہ محنت کرے تاکہ وہ کامیاب ہو جائے۔ (۴) ہمیں چاہئے کہ ہم کم نہیں (۵) اور ان سب (مردوں) کو چاہئے کہ وہ اپنے رب کی عبادت کریں تاکہ ان کا رب انہیں بخش دے۔

مشق نمبر ۳۵ (ج)

ذکورہ بالا جملوں کے درج ذیل افعال کا صیغہ اعرابی حالت اور اس کی وجہ

بتائیں۔

(۱) اِزْحَمُوا (۲) لِيَزْحَمَ (۳) فَلْيَبْضُحْكُمْ (۴) لِيَشْرَحَ (۵) لِيَفْهَمَ

(۶) لِيَتَعَبَدَ (۷) لِيَدْخُلَ (۸) فَلْيَنْصُرُوا (۹) لِيَنْجَحُوا

فعل امر مجہول

۱ : ۳۷ اب تک ہم نے فعل امر کے جو صیغے سیکھے ہیں وہ فعل امر معروف کے تھے۔ اب ہم فعل امر مجہول بنانے کا طریقہ سیکھیں گے۔ لیکن آئیے اس سے پہلے اردو جملوں کی مدد سے ہم فعل امر معروف اور مجہول کے مفہوم کو ذہن نشین کر لیں۔ مثلاً ہم کہتے ہیں ”محمود کو چاہئے کہ وہ دوا پئے“۔ یہ صیغہ غائب میں امر معروف ہے۔ لیکن اگر ہم کہیں ”چاہئے کہ دوا پی جائے“ تو یہ صیغہ غائب میں امر مجہول ہے۔ اسی طرح ”تم مارو“ یہ صیغہ حاضر میں امر معروف ہے۔ اور ”چاہئے کہ تم مارے جاؤ“ یہ صیغہ حاضر میں امر مجہول ہے۔

۲ : ۳۷ اب ہمیں یہ سیکھنا ہے کہ عربی میں امر مجہول کا مفہوم پیدا کرنے کا کیا طریقہ ہے۔ اس سلسلہ میں پہلی بات یہ نوٹ کریں کہ گزشتہ اسباق میں امر معروف بنانے کے لئے ہم نے مضارع معروف میں کچھ تبدیلی کی تھی۔ اسی طرح امر مجہول بنانے کے لئے جو بھی تبدیلی ہوگی وہ مضارع مجہول میں ہوگی۔ یعنی امر معروف مضارع معروف سے اور امر مجہول مضارع مجہول سے بنتا ہے۔

۳ : ۳۷ دوسری بات یہ نوٹ کریں کہ امر معروف بناتے وقت صیغہ حاضر اور صیغہ غائب و متکلم دونوں کا طریقہ علیحدہ علیحدہ تھا۔ یعنی صیغہ حاضر میں علامت مضارع (ت) اگر آکر اور ہمزۃ الوصل لگا کر فعل مضارع کو مجزوم کرتے تھے جبکہ صیغہ غائب و متکلم میں علامت مضارع کو برقرار رکھتے ہوئے اس سے قبل لام امر لگا کر فعل مضارع کو مجزوم کرتے تھے۔ لیکن امر مجہول بنانے کے لئے ایسا کوئی فرق نہیں ہوتا اور مضارع مجہول کے تمام صیغوں سے امر مجہول بنانے کا طریقہ ایک ہی ہے۔

۴ : ۳۷ امر مجہول بنانے کا طریقہ یہ ہے کہ مضارع مجہول میں علامت مضارع سے قبل لام امر لگادیں اور فعل مضارع کو مجزوم کر دیں۔ مثلاً لِيَشْرَبْ (وہ پیا جاتا ہے یا پیا جائے گا) سے لِيَشْرَبْ (چاہئے کہ وہ پیا جائے) وغیرہ۔ ذیل میں امر معروف

اور امر مجہول کی کھل گردان آنے سے دی جا رہی ہے تاکہ آپ دونوں کے فرق کو اچھی طرح ذہن نشین کر لیں۔ (خصوصاً مخاطب کے صیغوں میں امر معروف اور امر مجہول کے فرق کو ذہن نشین کر لیں)۔

امر معروف	امر مجہول	
لِيَضْرِبْ (چاہئے کہ وہ مارے)	لِيَضْرِبْ (چاہئے کہ وہ مارا جائے)	
لِيَضْرِبْنَا	لِيَضْرِبْنَا	مذکر غائب
لِيَضْرِبُوْنَا	لِيَضْرِبُوْنَا	
لِيَضْرِبْ	لِيَضْرِبْ	
لِيَضْرِبْنَا	لِيَضْرِبْنَا	مؤنث غائب
لِيَضْرِبْنِ	لِيَضْرِبْنِ	
اِضْرِبْ (تو مار)	لِيَضْرِبْ (چاہئے کہ تو مارا جائے)	
اِضْرِبْنَا	لِيَضْرِبْنَا	مذکر مخاطب
اِضْرِبُوْنَا	لِيَضْرِبُوْنَا	
اِضْرِبْنِ	لِيَضْرِبْنِ	
اِضْرِبْنَا	لِيَضْرِبْنَا	مؤنث مخاطب
اِضْرِبْنِ	لِيَضْرِبْنِ	
لَاضْرِبْ	لَاضْرِبْ	متکلم
لِيَضْرِبْ	لِيَضْرِبْ	

مشق نمبر ۴۶

فعل رَجِمَ (س) سے امر معروف اور مجہول کی گردان کریں اور ہر صیغہ کے

معنی لکھیں۔

فعل نہی

۱ : ۲۸ اب ہمیں عربی میں فعل نہی بنانے کا طریقہ سمجھنا ہے لیکن اس سے پہلے لفظ ”نہی“ اور اردو میں مستعمل لفظ ”نہیں“ کا فرق سمجھ لیں۔ اردو میں لفظ ”نہیں“ میں کسی کام کے نہ ہونے یعنی Negative کا مفہوم ہوتا ہے۔ مثلاً ”حامد نے خط نہیں لکھا“ اس کے لئے ”نہی“ کی اصطلاح استعمال ہوتی ہے اور ایسے فعل کو ”فعل منفی“ کہتے ہیں۔ جبکہ ”نہی“ میں کسی کام سے منع کرنے کا مفہوم ہوتا ہے یعنی اس کام سے روکنے کے حکم کا مفہوم ہوتا ہے۔ مثلاً ”حامد کو چاہئے کہ وہ خط نہ لکھے“ یا ”تم خط مت لکھو“ اس کے لئے ”فعل نہی“ کی اصطلاح استعمال ہوتی ہے۔

۲ : ۲۸ عربی میں فعل نہی کا مفہوم پیدا کرنے کے لئے فعل مضارع سے قبل لائے نہی ”لَا“ کا اضافہ کر کے مضارع کو مجزوم کر دیتے ہیں۔ مثلاً تَكْتُبُ کے معنی ہیں ”تو لکھتا ہے۔“ لَا تَكْتُبُ کے معنی ہو گئے ”تو مت لکھ۔“ اسی طرح يَكْتُبُ کے معنی ہیں ”وہ لکھتا ہے“ لَا يَكْتُبُ کے معنی ہو گئے ”چاہئے کہ وہ مت لکھے۔“

۳ : ۲۸ لفظ ”لَا“ کے استعمال کے سلسلہ میں یہ بھی نوٹ کر لیں کہ فعل مضارع میں نفی کا مفہوم پیدا کرنے کے لئے بھی عام طور پر ”لَا“ کا استعمال ہوتا ہے جسے لائے نفی کہتے ہیں اور یہ غیر عامل ہوتا ہے یعنی جب مضارع پر لائے نفی داخل ہوتا ہے تو مضارع میں کوئی اعرابی تبدیلی نہیں لاتا صرف اس فعل میں نفی کا مفہوم پیدا کرتا ہے۔ مثلاً تَكْتُبُ (تو لکھتا ہے) سے لَا تَكْتُبُ (تو نہیں لکھتا ہے)۔ اس کے برعکس لائے نہی عامل ہے اور وہ مضارع کو مجزوم کرتا ہے۔ مثلاً لَا تَكْتُبُ (تو مت لکھ) یا لَا تَكْتُبُوا (تم لوگ مت لکھو)۔

۴ : ۲۸ یہ بھی نوٹ کر لیں کہ فعل امر اور فعل نہی دونوں نون ثقیلہ اور نون خفیفہ کے ساتھ بھی استعمال ہوتے ہیں۔ مثلاً اِضْرِبْ (تو مار) سے اِضْرِبْ يَا اِضْرِبْ

(تو ضرور مار) لَا تَضْرِبْ (تومت مار) سے لَا تَضْرِبْنِ يَا لَاتَضْرِبْنِ (تو ہرگز مت مار) وغیرہ۔

مشق نمبر ۷۷ (الف)

فعل كَتَبَ (ن) سے فعل نہی معروف کی گردان ہر صیغہ معنی کے ساتھ لکھیں۔

مشق نمبر ۷۷ (ب)

قرآن مجید کی آیات سے لئے گئے مندرجہ ذیل جملوں کا ترجمہ کریں۔

- (۱) لَا تَدْخُلُوا مِنْ بَابٍ وَاحِدٍ وَاذْخُلُوا مِنْ أَبْوَابٍ مُتَفَرِّقَةٍ۔
- (۲) لَا تَحْزَنْ إِنَّ اللَّهَ مَعَنَا۔ (۳) لَا يَحْزُنُكَ قَوْلُهُمْ۔
- (۴) إِذْهَبْ بِكِتَابِي هَذَا۔ (۵) وَلَا تَقْرُبُوا الْفَوَاحِشَ۔
- (۶) لَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ۔
- (۷) يَا أَيُّهَا النَّفْسُ الْمُظْمِئَةُ ارْجِعِي إِلَىٰ رَبِّكِ۔
- (۸) لَا تَحْسَبَنَّ الَّذِينَ قَتَلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ۔
- (۹) إِنَّمَا الْمَشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا۔
- (۱۰) وَلَا تَأْكُلُوا أَمْوَالَكُمْ يَدًا كَرِيمًا لِلَّهِ عَلَيْهِ۔

عربی میں ترجمہ کریں۔

- (۱) تم دونوں یہاں نہ کھیلو بلکہ میدان میں کھیلو تاکہ ہم پڑھ سکیں۔
- (۲) اے دربان! دروازہ کھول تاکہ ہم سکول میں داخل ہو سکیں۔
- (۳) تو سبق اچھی طرح یاد کر لے تاکہ تو کل شرمندہ نہ ہو۔
- (۴) تم لوگ کھیلو مت بلکہ اپنا سبق یاد کرو۔
- (۵) ان سب کو چاہئے کہ وہ قرآن پڑھیں اور اس کو یاد کریں۔